



سوال

(119) خلاف شرع امام بنانا

جواب

السلام علیکم ورحمۃ اللہ وبرکاتہ

ایک مولوی صاحب کتاب نکاح نخواست میں امور مذکورہ خلاف شرع موجود ہیں آیا اس کو نماز جنازہ اور نماز جمعگانہ کا امام وغیرہ بنانا جائز ہے؟

(1) اپنی والدہ کو خوراک وغیرہ نہ دینا اور اس کا

(2) ایک نکاح کے بعد دوسرا و تیسرا نکاح پڑھنا اور کے اخیر تک موجود رہنا

(3) اپنی عورت کو ملزوم زنا کرنا اور زانی کو دوست سمجھنا۔

(4) اپنے واسطے غیروں سے جھوٹی گواہی عدالت میں دلوانا۔

(5) زندہ عورت پر خود کو دوست رکھنا۔

جس اس سے ان امور کے بارے میں کہا جاتا ہے تو وہ یہ جواب دیتا ہے کہ ”اقراء باللسان وتصدیق بالجنان“، ”إن رحمۃ غلبت علی غضبی“، اور ”إن الحسنات یدبھن السینات“، (ہود: 114) ”من قال لا الہ الا اللہ محمد رسول اللہ داخل الجنة“، (مجمع الزوائد 18/1) کی رو سے کوئی حرج نہیں وغیرہ وغیرہ۔

سائل: فقیر محمد صالح محمد، ضلع مظفر گڑھ

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جس شخص کے اندر امور مذکورہ فی السؤال مخالف شریعت موجود ہوں، وہ اللہ تعالیٰ اور اس کی پیغمبر و التسلیم کا سخت نافرمان، عاصی اور فاسق ہے بڑا گنہگار اور ظالم ہے۔ اپنی اس نافرمانی اور فسق و شرارت کی وجہ سے اس لائق نہیں کہ اس کو جمعگانہ نماز یا نماز جنازہ کا امام بنایا جائے۔

اسلام اور ایمان صرف اقرار باللسان اور تصدیق بالقلب کا نام نہیں ہے یہ مذہب تو مرجحہ کا ہے، جو ایک گمراہ فرقہ ہے، صحیح یہ ہے کہ ایمان اور اسلام نام ہے تین چیزوں



کے مجموعے کا:

(1) اقرار باللسان

(2) تصدیق بالجنان

(3) عمل بالارکان۔

یہی مذہب ہے تمام محدثین کرام اور امام شافعی امام مالک اور امام احمدک ()، اور یہی ثابت ہے قرآن وحدیث سے، پس معاصی سے پرہیز کرنا اور نیک اعمال کا التزام فرض اور ضروری و لازم ہے۔ حدیث کا لفظ صرف اس قدر ”من قال لا الہ الا اللہ دخل الجنة“، مولوی مذکور نے اس کا مطلب غلط سمجھا ہے، اصل اور صحیح مطلب یہ ہے کہ: لا الہ الا اللہ اور محمد رسول اللہ کا معنی اور مطلب سمجھ کر اور اس کو دل میں اپنا کر اقرار کرنے اور یقین رکھنے والا، اور اس کلمہ کے مطابق عمل کرنے والا ضرور جنت میں داخل ہوگا۔ کیوں کہ کلمہ طیبہ کا معنی یہ ہے کہ: آسمان اور زمین پر صرف اللہ تعالیٰ کی خدائی ہے اور اسی کا حکم و قانون چلتا ہے، اور ہم صرف اسی کے قانون اور حکم پر چلنے کے پابند ہیں، اور آں حضرت ﷺ اس کے ایلچی ہیں، جن کے ذریعہ اس نے اپنی کتاب ہم تک بھیجی اور اپنے قوانین و احکام نازل فرمائے۔

پس آپ کی رسالت اور نبوت کا اقرار ہم پر فرض کرتا ہے کہ آپ کے لائے ہوئے قانون و احکام پر چلیں، اور اپنی زندگی آں حضرت ﷺ کی زندگی کے مطابق گزاریں۔

اگر اس کلمہ کا وہ مطلب ہوتا جو اس مولوی نے سمجھا ہے، تو نہ کی برائی سے بچنے کی ضرورت ہوتی نہ کسی نیک کام (نماز، روزہ، حج، زکوٰۃ وغیرہ وغیرہ) کرنے کی، اور قرآن وحدیث میں برائیوں سے بچنے، اور نیکیوں کے اختیار کرنے کے تمام احکام و قوانین بے کار و لغو ہو جانے، کیوں کہ جب جنت میں داخل ہونے کے لیے صرف کلمہ کا پڑھنا کافی ہے، تو کیا ضرورت ہے عمل کی۔ بہر کیف اس حدیث سے یہ نہیں ثابت ہوتا کہ کلمہ کے اقرار کے بعد عمل کی ضرورت نہیں ہے۔ کیوں کہ کلمہ اقرار خود ہم پر عمل کو لازم کرتا ہے

(2) ”ان الحسنات یذہبن السيئات“، کا اس کی شان نزول کی مطابق یہ مطلب ہے کہ اگر کوئی شخص معمول گناہ غلبہ شہوت کی وجہ سے کر بیٹھے مثلاً: کسی برائی عورت کو بری نظر سے دیکھ لے یا فقط اس کو لوسہ لے لے، یا فقط شہوت سے پھوڑے، تو نماز وغیرہ جیسی بڑی نیکیوں کی وجہ سے اللہ تعالیٰ اس گناہ کو معاف کر دیں گے۔ بڑے گناہ بغیر توبہ کے معاف نہیں ہوں گے۔ اس آیت کا یہ مطلب نہیں ہے کہ برائی ہر قسم کی، شوق سے کرو اور پھر نماز وغیرہ نیک کام کر لو ساری برائی معاف ہو جائے گی۔ یہ مطلب تو وہی شخص بیان کرے گا جو قرآن وحدیث سے ناواقف اور جاہل ہو۔

(3) ”ان رحمتی سبقت غضبی یا غلبت غضبی“، کا یہ مطلب ہے کہ اللہ تعالیٰ کی رحمت اور اس کا فضل تمام مخلوقات کو بلا منشا کے شامل ہے ایک بچے کو پیدا ہونے کے وقت سے لے کر مرتے دم تک اپنی رحمت اور فضل سے نواز رہتا ہے۔ بلا کسی سبب اور منشا کے یہاں تک کہ کافروں، لحدوں، دھریوں کو بھی رزق دیتا ہے لیکن اس کے غضب اور عذاب سزا اور جزا کا تعلق اس کے بندے کے اس وقت ہوتا ہے جب وہ بالغ ہو کر سرکشی و نافرمانی کرے۔ مولوی مذکور نے اس کا مطلب بھی غلط سمجھا ہے اس کو چاہیے کہ کسی بڑے مدرسہ میں قرآن وحدیث کے ماہر سے قرآن وحدیث پڑھے اور آیتوں وحدیثوں کا غلط مطلب بیان کر کے لوگوں کو گمراہ نہ کرے۔

کتبہ عبید اللہ المبارک شوری الرحمانی المدرس بدرستہ دار الحدیث الرحمانیہ بدلی

هذا ما عندي والله اعلم بالصواب

فتاویٰ شیخ الحدیث مبارکپوری



مجلس البحث والدراسات
الاسلامية
محدث فتوى

جلد نمبر 1

صفحہ نمبر 217

محدث فتویٰ